

Føroya Tele sendir tilvildarligar rokningar

– Í fleiri førum hevur Føroya Tele brotið egnar viðskiftatreytir, hvat rokningum fyri internetsamband viðvíkur. Føroya Tele hevur sum veitari av fjarskiftistænastum skyldu til, at geva brúkararum »neyva skuldskriving fyri

gjøldum fyri veittar tænarur.«

INTERNET-ROKNINGAR

Ingrid Bjarnastein

Ein internetbrúkari hjá Føroya Tele fólði seg ikki sørt snýttan, tá hann fekk eina internetrokning fyri eitt tíðarskeið har viðkomandi hevði verið uttanlands, og

tískil ikki hevði havt nakað samband við internetið hjá Føroya Tele.

Brúkarin setti seg í samband við internetdeildina hjá Føroya Tele og bað um at fáa kannað, hvat hetta snúði seg um. Tað kom skjótt undan kavi, at Føroya Tele kundi ikki vísa á nakrar upplýsingar, sum kundu prógva at internetið hevði verið brúkt hetta tíðarskeiði.

Leysar grundgevingar Grundgevingin fyri rokningina var, at hetta helst mundi vera avlop frá mánaðanum frammanundan. Hóast hesa heldur leysu grundgeving, fekk viðkomandi ongá ávísingar um, at talan veruliga var um avlop.

Á heimasíðuni hjá Føroya Tele stendur, at teir hava skyldu til a) at veita fjarskiftistænastu á dygdar-

liga høgum stigi og b) krav- ið fevnr millum annað um neyva skuldskriving av gjøldum fyri veittar tænarur.

Hetta vil tískil siga, at tá Føroya Tele á internetrokningini ikki viðmerkir, hvat gjaldið er fyri, brýtur egnar viðskiftatænastur. Sum kundi hevur tú rætt til eina og hvørja tíð at krevja frágreiðing uppá tinar rokningar.

Vit hava sett okkum í samband við Føroya Tele. Teir hava ongá viðmerkingar í løtuni, men málið verður kannað.

Oljutingið hittist aftur

Fyrstu boringarnar á føroyska landgrunninum verður evnið á fundinum hjá Oljutinginum í Listaskálanum í kvöld

Í kvöld skipar Oljutingið fyri fundi í Listaskálanum. Tvey evni verða umrødd á tingfundinum, har allir limir kunnu vera við

FUNDUR

Heri á Rógvi

Í eina tíð nú hevur Oljutingið verið virkið. Oljutingið miðjar ímóti at halda fundir fyra ferðir um árið. Fundirnir hava til endamáls at kunna limirnar í Oljutinginum um ymiskt viðvíkjandi oljuvinnuna. Oljutingið hevur tað enska hjánavnið "Petroleum Association of the Faroe Islands". Hetta sigur kanska meira um, hvat fyri slag av felagi vit tosa um. Felagið hevur nærur 200 hundrad limir, harav eini 80 eru virki ella



stovnar. Øll kunnu vera limir í Oljutinginum.

– Vit royna at hava eitt forum, har limirnar verða kunnaðir um ymiskt innan oljuvinnuna í Føroyum, og uppmøtingin er eisini rættiliga góð hvørjaferð, sigur Ingvør Nolsøe, formaður

fyri Oljutingið.

Felagið hevur júst fingið eina nýggja nevnd. Í henni sita: Ingvør Nolsøe, sum er formaður, Ben Arabo, Sigmund í Jákupsstovu, Annie á Hædd og Alex Buvik.

Boring og flúgvng

Evnið á fundinum í kvöld verður – fyrstu oljuboringarnar á føroyska landgrunninum – har dentur serliga verður lagdur á operativu síðuna.

Til at siga eitt sindur um hetta, so hava fyrireikarar-

ir heitt á Ben Arabo, stjóri fyri Amerada Hess Føroyar, og Magna Arge, stjóri fyri Atlantic Airways, at halda hvør sín fyrilestur.

Ben fer at røða um fyrstu boringarnar á føroyska landgrunninum, sæð frá einum operatør sjónarmiði.

Tað er ætlanin at hann ikki einans skal leggja dent á boringar hjá Amerada Hess, men heldur at tosa breitt um fyrstu boringarnar í Føroyum.

Amerada Hess er sjálv tann triðja fyrirtøkan, sum ger royndarboringar í Føroyum. Frammanundan hava bæði Statoil og BP verið í føroyskum sjógvi og gjørt royndarboringar. Higartil er ikki nakað serliga gott úrslit spurt burtúr. Fyrirtøkurnar eins og mynduleikarnir hava tó als ikki mist mótið enn.

Hin fyrilestrarhaldarin á fundinum í kvöld verður sum áður nevnt Magni Arge. Stjórin fyri størstu og einastu flutningsfyrirtøkuna av sínum slag í Føroyum hevur fingið til uppgávu at lýsa eitt sindur nærri fyrstu oljuboringarnar á føroyska landgrunninum, sæð frá einum føroyskum veitara sjónarmiði.

Tað er í sambandi við, at Atlantic Airways hevur verið virkið í royndarboringinum í sambandi við flúgvng. Tað eru tyrlur, sum flúgva bæði við ferðafólki og virka sum hjálpartyrlur í neyðstøðum.

Fundurin í kvöld byrjar kl. 19.00 í Listaskálanum.

Flogførini eru amerikonsk

Í gjár stóð skrivað í Sosialinum, at NATO flogfør høvdu frítt at fara í føroyskum loftrúmi. Rætta orðingin var heldur, at amerikonsk hernaðarflogfør høvdu fingið frítt at

fara í føroyskum

LOFTRÚMI

RÆTTING
Heri á Rógvi

Tað var í Sosialinum í gjár, at tað stóð skrivað, at NATO flogfør høvdu fingið frítt at fara í føroyskum loftrúmi. Skrivað varð eisini, at hesir upplýsingar

vóru fingnir frá Vibeke Larsen, ríkisumboð. Sosialurin vendi sær eisini til Vibeke Larsen, sum upplýsti um stöðuna, men tíanverri er ein misskiljing komin fyri, soleiðis at yvirskriftin í greininu ikki heilt kann sigast at passa.

Tað er nemliga soleiðis, at tað er »US Military Air-

crafts« ella amerikonsk hernaðarflogfør, sum hava fingið loyvi at nýta føroyskt loftrúm í eitt ár, t.e. general diplomatic clearance. Umbønin er komin gjøgnum NATO, men er bert fyri »US Military Aircrafts«.

Hetta merkir, at tað eru ikki øll limalond innanfyri

NATO, sum kunnu senda síni flogfør treytaleyst gjøgnum føroyskt loftrúm næsta árið, men bert amerikanskir hernaðarflogvarar. Frammanundan er onkur seravtala gjord fyri nøkur flogfør, men hetta eru heldur flogfør, sum eitt nú flúgva óvanliga høgt uppi. Tí kann tað sigast, at flog-

oyingar stuðla amerikomonnum. Í tí sambandi, at vit eru umvegis limir í NATO, og umsóknin kom frá NATO, so er yvirskriftin kanska heldur ikki langt av leið. Vit kunnu bert umbæra mistakið fyri øllum portum og lesarunum.